

عمرہ سستا، سرکاری حج مہنگا ہونے کا امکان

سرگودھا) نمائندہ جنگ (عمرہ سستا، لیکن سرکاری حج مہنگا ہونے کا امکان، سرکاری حج سکیم کیلئے پیکیج میں 30 سے 40 بزار روپے تک اضافہ متوقع، اضافہ وزیر اعظم کی منظوری کے بعد کیا جائے گا۔ تفصیلات کے مطابق حکومت نے سرکاری اسکیم کے اخراجات میں اضافہ کرنے پر غور شروع کر دیا ہے۔ ذرائع کے مطابق حکومت نے حج 2019 کیلئے سرکاری سکیم کے تحت پیکیج میں اضافے اور سبستی ختم کرنے سمیت سعودی عرب میں قیام 40 کے بجائے 30 دن کرنے کی تجویز پر غور شروع کر دیا۔ اس حوالے سے وفاقی وزارت مذہبی امور سمری تیار کر رہی ہے۔ ذرائع کے مطابق اگلے برس سرکاری حج سکیم کیلئے پیکیج میں 30 سے 40 بزار روپے تک اضافہ متوقع ہے۔ سرکاری حج سکیم کا پیکیج 2 لاکھ 80 بزار روپے سے بڑھ کر 3 لاکھ 20 بزار روپے ہو جائے گا۔ جبکہ ڈالر مہنگا ہونے کی صورت میں پیکیج میں مزید اضافہ بھی متوقع ہے۔